

Pierasyłka aplaçana ryčaltam.

CHRYSĆIJAŃSKAJA

DUMKA

BIELARUSKAJA KATALICKAJA ČASOPIS.

*„Wiercie ũ Pana Boħa wašaħa
i biašpiečnymi budziecie; wiercie pra-
rokaŃ Jaħo i ũsio budzie pamysna“.*

2 Paral. 20, 20.

Wilnia, Lipień-Źniwień 1934 h.

Hod VII Nr 7 (98).



Дзяржаўная
бібліятэка БССР
Імя У. І. Леніна

ŽMIEST № 7.

1. Čas ab hetym padumać 2. Božaje Slova na niadzielu VII pa Siomusie. 3. Šlacham dziwaŭ i ŭražańniaŭ. 4. Daroha da ščaścia. 5. Z relihijna-hramadzkaŭ žyćcia. 6. Z biełaruskaj katalickaj niwy. 7. Listy z wioski. 8. Roznyja cikawaści. 9. Z palityki. 10. Wilenskija nawiny. 11. Paštowaja skrynka. 12. Kutok žartaŭ.

Biblijateka „Chryścijanskaj Dumki“.

1. Boh (filozofičny narys) — Dr. M. A.	30
2. Z historyi apolohietyki chryścijanskaj — Ks. dr. J. Rešeć	1 00
3. Zło i lakarstwa na jaho — Prof. dr. J. Tarasewič	30
4. Jak Kaziuk sabraŭsia da spowiedzi — W. A.	50
5. Ružaniec Najšwiac. Dziewy Maryi — I. S.	30
6. Swiaty Izylar Chlebarob — Ks. P. Tatarynowič	30
7. Ziarniatki z rodnaje junackaje niwy — P. Z.	20
8. Čaławjek — Dr. M. A.	25
9. Kaziukowaje žanimstwa — W. A.	50
10. Pieśni žalby (nabožnaje razwažańnie muki i śmierci Zbaŭcy našaha Jezusa Chrystusa) — J. B.	20
11. Rodnaja mowa ŭ światyniach — Ks. A. Stankiewič	1 50
12. Jak Hanula zbirałasja ŭ Arhientynu — W. A. (uwieś nakład razyšoŭsia).	25
13. Daroha Kryža — J. Bylina	30
14. Swiaty Rym — K. N.	50
15. Kupalle — Piotr Zaduma	50
16. Kazimier Swajak (narysy ab jahonaj ideolohii) — Ad. Stankiewič	50
17. Dzieja majej myśli, serca i woli — K. Swajak	50
18. Betlejka — W. A.	30
19. Usio ŭ miłaści — D. Aniško.	50
20. 31-šy Mižnarodny Eucharystyčny Kanhres — Dr. K. N.	50
21. Dla čyjho dobra? — D. Aniško	10

Zakazy spaŭniajucca chutka i akuratna: pa atrymańni ŭsiej wartaści knižki, abo nakładnoj płaťaj (za pobranjem) pa atrymańni treciaj častki wartaści zakazu.

Dla kniharniaŭ i dla tych, chto wypiswoje niamienš jak na 10 zał., dajecca skidka.

Hałoŭny skład: Kniharnia „PAHONIA“, Zawalnaja 1—1, Wilnia.

„CHRYŚCIJANSKAJA DUMKA“

BIELARUSKAJA KATALICKAJA ČASOPIS

Wychodzić raz u mesiac.

„CHR. DUMKA“ KAŠTUJE:

na hod . . . 4 zał.

na paŭhodu 2

na 3 mies. 1

na 1 0,50

Zahranicu 8 zał. u hod.

ABWIESTKI ŽMIAŠČAJUCCA

tolki na apošniaj bačynie i kaštujuć:

cełaja bačyna 40 zał., 1/2 bačyny

20 zał., 1/4 bačyny 10 zał., 1/8 ba-

čyny 5 zł.

Asobny numar kaštuje 20 hr.

ADRAS REDAKCYI I ADMINISTRACYI: Wilnia, wulica Zawalnaja Nr. 1 3
(Wilno, ul. Ziwalna 1—3).

Redakcyja adčyniena ad 8—4.

CHRYŚCIJANSKAJA DUMKA

BIEŁARUSKAJA KATALICKAJA ČASOPIŠ.
WYCHODZIĆ RAZ U MIESIAC.

Hod VII.

Wilnia, Lipień-Žniwień 1934 h.

Nr. 7 (98).

Čas ab hetym padumać.

Kožnaja reč u Kaściele dla nas waźnaja i darahaja. Ale najwaźniejšyja i najdaražejšyja tam — światyja Sakramanty.

Značeńnie Sakramantaŭ dla čaławieka i sposaby karystańnia z ich pawinny dobra tumačycca ūsim chryścijanam, a tak-ža i nam biełarusam.

Światyja Sakramanty—heta rečka łaskaŭ Bożych, heta bahataja studnia światoj wady. Rečki-Sakramanty pačynajucca ū Boha ū niebie, a kančajucca ū ludzkich dušach. Žywie čaławiek z Boham u zhodzie tolki praz światyja Sakramanty. Čaławieka lečać jany i jamu nadta pamahajuć, kali jon zmoža da ich, jak treba, prystupicca, kali na heta jon maje adpawiednuju padhatoŭku.

Jak usie ludzi na świecie, tak i naš biełarus maje atkrytuju darohu da światych Sakramantaŭ. Atkrytuju, ale niaprostuju.

Biełarusu ū kaściele darožka da światych Sakramantaŭ pakazywajecc a nia jnakš, jak tolki papolsku.

Woš hdzie my biełarusy spatykajemsia z pieraškodami ū najwaźniejszych rečach, bo pry światych Sakramantach.

Skul i ad kaho nawučycca biełarus da światych Sakramantaŭ pryhatawacca, kali jamu nihto hetaha nia wytłumača ū jahonaj rodnaj mowie?! A čužaja mowa dla biełarusa i niezrozumiełaja, i niacikawaja i nadta ad jaho dalokaja. U wialikaj miery my sami biełarusy ūsiamu hetamu winnyja. Heta nienormalnaje źjawišča my sami da siabie dapuskajem. A hetak u nas być nie pawinna. Sprawu hetu pawiernuć u druhi bok — heta siańnia hałoŭny naš abawiazak. Biełarusy ad polskich ksianczoŭ pawinny rašuča damahacca, kab jany wučyli ich u kaściele pabiełarusku. Kali my hetaha družna i mocna budziem ad ich damahacca, dyk jany nas tady pačujuć — daduć nam toje, što nam zdaŭna słušna naležycca. Tady i biełarus da światych Sakramantaŭ poj-

dzie darohaj prostaj, atkrytaj i znajdzie tam sabie Božaje lekarstwa.

Polščyna ū światych Sakramantach dobraja dla palakoŭ, tak, jak maskoŭščyna — dobraja dla maskaloŭ.

Tolki naša nieświedamaść nas ciahnie da polščyny ū kaściele, a da maskoŭščyny ū carkwie. Heta samaje robicca z nami i pry światych Sakramantach. Hetak nas wyrabiła doŭhaja polska-maskoŭskaja ū nas historyja. U sapraŭdnaści niečaha biełarusu za palakom, ci rasiejcam uhaniacca, bo hetyja susiedzi našy nie dajuć nam aničoha, a z nas dyk sami karystajuć, bo nami jany ūzmacniajuć samych siabie.

Mnohija źbiwajuć nas haworačy, što biełarusy nia majuć swajej relihijnej litaratury, što hetakim čynam nielha biełarusa nawučyć ab światych Sakramantach pabiełarusku. Ale heta niapraŭda. Biełarusy mohuć wučycca i paznawać światyja Sakramanty pabiełarusku. Biełarusy, choć niewialikuju, ale majuć i relihijnuju litaraturu.

Ale-ž my — niechta skaža — tak prywykšy da polščyny pa swaich światyniach i nam ciażka budzie z joj rasstacca! I heta ničoha, bo nam tolki tak zdajecc.

Pamiatajmo ūrešcie, što polskuju mowu ū kaścioł na biełaruskich ziemiach uwioŭ ani Boh, ani Kaścioł jaho światy, a ūwiali palityki i dla palityki. Niekali Zbaŭca naš Chrystus wyhnaŭ z światyni tych, što tam handlawali; hetak sama i ūsie kataliki, a ū ich liku i kataliki biełarusy, pawinny wyzbycca ū kaściele ūsiaho taho, što słuža dačasnym ludzkim sprawam i pieraškadžaje Božaj chwale i dabru ludzkich dušaŭ.

Ks. M. Š.





na niadzielu VII pa Siomusie.

I.

Braty, paludzku hawaru dziela słabaści cieła wašaha. Bo jak addawali čelasy wašyja służyć niáčystaści i niahodnaści dla niahodnaści, tak ciapier addawajcie čelasy wašyja służyć sprawiadliwaści dla świataści. Bo kali wy byli słuhami hrechu, byli wy wolnymi ad sprawiadliwaści. Dyk jakuju-ž karyś wy tady mieli z tažo, čaho ciapier stydajeciesia? Bo kaniec hetaha — śmierć. Ciapier-ža, wyzwalenyja ad hrechu i stašysia słuhami Boža, majecie płod waš u świataści, a kaniec — życie wiečna. Bo zapłata za hrech — śmierć. A łaska Božaja życie wiečne ũ Chryście Jezusie Hospadzie našym. (Rymł. 6, 19—23).

II.

U heny čas kazaŭ Jezus swaim wučniám: ścieražyciesia fałšywych prarokaŭ, što prycho-dziać da was u awiečaj adzieży, a ũnutry jość waŭki dziarliwyja. Z ich pładoŭ poznajecie wy ich. Ci-ž žbirajuć winahrad z cierniaŭ, abo fihi z asotu? Hetak kožnaje dobraje drewa daje

płady dobryja, a blažoje drewa daje płady blažija. Nia moža dobraje drewa dawać blažich pładoŭ, ani drewa blažoje dawać pładoŭ dobrych. Kožnaje drewa, što nie daje dobraha płodu, budzie wysiečana i ũkinuta ũ wahoŭ. Dyk pa ich pładoch poznajecie wy ich. Nia kožny, čhto kaža: Hospadzie, Hospadzie, uwoj-dzie ũ niabiesnaje waładarstwa, ale čhto spaŭ-niaje wolu Ajca majho, katory jość u niebie, toj uwoj-dzie ũ niabiesnaje waładarstwa.

(Mat. 7, 15—21).

III.

U siańniešnjaj św. Ewanelii Zbaŭca naš Jezus Chrystus praścierahaje nas prad rozna-ha rodu fałšywymy ludźmi i kiruje na darohu praŭdziwaha życia, apiortaha na praŭdzie Božaj.

Šmat ludziej snujecca siarod nas, jakija pryhožymy sławami, stanowiščam swaim, a na-wat sławaj wučonych i dabradziejaŭ pakryŭ-džanych, praciskajucca časta ũ našaje serca i zdabywajuć tam dla siebie pryznańnie. Woś-ža ũważna musimo pryhladacca, ci pad henymi

P. T.

Šlacham dziwaŭ⁶⁾ i ũražańniaŭ.

(Zaciemki z padaroży ũ Rym).

Woś atkrywajecca pierad nami daŭžezna-ja (bolš 300 mtr) Klermensawaja halareja. Na ścienach cudoŭnaj krasy epizody mučanictwa papieža Klemensa i z dziejaŭ niawoli Francuskaj Piŭsa VII.

Nastupnoja Aleksandrawa zala malaŭniča žmiaščaja časy Piŭsia VI. U zalach Paŭławych malar z VII w. pradstawiŭ sceny z epoki Paŭła V dy šmat inšych scen z dziejaŭ wialikich biblijo-tekau.

Uchodzim pašla da wahromnistaje biblijo-teki wialikaha adnawiciela Watykanu Sykstusa V. Praz šklanyja witryny bačymo mnoha starych manuskryptaŭ, a pradusim hreckuju Bibliju z IV w., twory Wirgilia z IV i V wieku z partretam paeta. Dalej aŭtohafy św. Tamaša z Akwinu, Petrarki, Michała Anioła, Lutra, Henryka VIII,

Ewanelii dy inšyja ũ drahacennych aprawach. Iskracca radulnymi kolerami dwa kandelabry z slaŭnaj porcelany serwskaj, što dadawali kališ splendoru slaŭnaj karanacyi Napoleona, jaki paš-la sprezentawaŭ ich Piŭsu VII-mu. Dalej z tojež porcelany artystyčnaha značeńnia wazy i bapti-sterium, зробlenyja ũ tojža slaŭnaj serwskaj fab-rycy, specyjalna na chrost carewiča Napoleona-waha syna.

Minuŭšy jašče niekalki zalaŭ, uchodzim u tak zwany „Chryścijanski Muzej,“ asnowany Benedyktam XIV ũ 1756 h. dla zhrupawańnia historyčnych dokumentaŭ z pieršych wiakoŭ Chryścijanstwa. Bačym tu mnoha staradaŭnaš-ciaŭ katekumbowych, światych liturhičnych su-dzin i znadobja. Dalej śleduje gabinet papirusaŭ dy zala jubilejnych adrasoŭ katalickaha światu Lawonu XIII i Piŭsu X-mu. Naprawa — zali sta-radaŭnych freskaŭ. Urešcie, dasiahnuŭšy małoje kaplički Piŭsa V dy dwuch pakoikaŭ z adresami katalickaha światu Piŭsu IX i XI — kančajem biblijoteku.

Jość addzieł u henaj skarbniicy nawukowaj i dla našaj literatury bielaruskaj: knihi i daku-

pryhožymi piorami, u jakija jany strojacca, ci pad henaj awiečaj skuraj, jakoj jany prykrywajucca, — nia kryjecca, časam heny ewaneličny dzjarliwy woŭk. I napeŭna tak jość, kali



ŭ duży takoha čaławieka, što biarecca wučyc nas praŭdy życiowaj, nia tolki niama miesca dla Chrystusa i dla Jaho cełaj sprawy, ale tymbolš, kali hena duša — heta jaŭny worah

Chrystowy. Hetkija ludzi sapraŭdy falšywyja wučyciali-praroki i jak-ža padobnyja da waŭkoŭ dzjarliwych! Jany sapraŭdy abrywajuć dušu ludzkuju, bo jany žadajuć, kab čaławiek żyŭ biaz Boha, Chrystos kab byŭ biaz cudaŭ, Ewanelija biez Kaścioła, Kaścioł biez papieža, čaławiek biaz duży, duša biez niešmiarotnaści, sprawiadliwaść biez maralnaści... Słowam, hetkija falšywyja praroki, jak sapraŭdnyja waŭki dzjarliwyja, nia tolki abrywajuć dušu našu, ale bolš taho — jany rwuć jaje na kawałki, bo biaruć ad jaje toje, što jość siłaj i sutnaścijaj jaje żyćcia.

— Ale trudna dy j niemahčyma zahlanuć u dušu čaławieka, u nutro serca, prychođiačaha da nas wučyciela-praroka, kab pračytać jahonyja dumki i namiery. Dziela hetaha pa wonkawych prajawach żyćcia jahonaha musimy paznawać ab ich praŭdu; z pladoŭ ich, heta znača: z čynaŭ ich, majemo paznać ich unutkanuju wartaść, — wuča nas Zbaŭca.

Nikoli nia bywaje tak, kab błaħoje drewa dy radziła dobryja plady, nikoli nia bywaje tak, kab jakoha drewa plady byli inšyja i lepšyja, čymsia jość samo drewa. Dobra hetuju praŭdu wyražaje narod, kali kaža, što darma šukać „na wiarbie hrušak“! Tak bywaje i z ludźmi, što prychođiać da nas, jak praroki i wučyciali praŭdziwiejšaha i lepšaha żyćcia, ale jakija praŭdy Božaj u sabie nia majuć: jany ludzi falšywyja i jak hetkija — jany tolki da błaħich čynaŭ, da błaħich spraŭ zdolny, a nikoli da dobrych i praŭdziwych.

Biasplodnaje i błaħoje drewa čaławiek siače i ŭ piecy im palić, a błaħi čaławiek, prarok falšywy, ad unutkanaj swajej niapraŭdy i pustaty sam hibieje i hinie, nie pakidajućy pa sabie ŭ żyćci swaim nijakaha dobraha śledu.

menty wialikaha Kniastwa Litoŭska-Biełaruskaha dy nawiejšyja twory našych piśmieńnikaŭ i wučonych znašli tam sabie miejsca. Adzin z našych studentaŭ raskozwaŭ mnie, što tam imiennie wykapaŭ usie potrebnyja dakumenty historyčnyja da swaje nawukowaje rasprawy ab Unii na Biełarusi.

Ahledziŭszy biblioteku, uchodzim u apartamenty Borgia dy Rafaelawu Ložu.

Rodrigue Borgia ŭ 1426 h. byŭ pašla słaŭnaha Innocentaha wybrany na papieža pad imiem Aleksandra VI i choć nia nadta zasłyŭ u historyi pontyfikatu, to adnak wybitna adznačyŭsia ŭ dziełach mastactwa. Umiela wykarystaŭ jon dla dekoracyi freskami słaŭnaha malara Pinturicchio, jak i cudna razmalowaŭ 5 zalaŭ, a najcudniej zalu Sybilli, u katoraj sklapieńni, padpiortyja dwannacciu fihurami Sybilli i prarokaŭ, raskrašany astronomičnaj symbolikaj dy 12-ciu banderolami apostalskich artykułaŭ wiery. Čym dalej idziom, tym bolšaja cikawaść. Zatrymoŭwajemsia ŭ zali „Wolnaha Mastactwa“ pad błažitnym sklapieńniem z pazałočanaj ornamentykaj. Na ścienach krasujecca ŭ siami freskach gloryfikacyja ma-

stactwa, okazwajučaja padstawowyje pryncypy ŭ siaredniawiečnych školach nawučańnia: hramatyki, retoryki, dialektyki, aryfmetryki, geometryi i astronomii.

U „Zali Światych“ — na ścienach sceny biblijnyja i sceny z żyćcia chryścijanskaha, jak napr. historyja niawinnaj Zuzanny, dysputa św. Kaciaryny Aleksandryjskaj, św. Antoni i Pawał na pustyni, mučeńnie św. Ściapana.

Ale artystyčny komfort i elehancyja dasiaħaje zenitu ŭ Zali Tajnic, dzie Pinturicchio uwiekawiećniŭ henialnymi malunkami żyćcio Chrysta i Najświaciejšaj Dziełwy: Żwiastawańnie, Narodžiny Chrysta, Adoracyja Mahaŭ, Uniebaŭšeście, Zychod Św. Ducha i t. d.

Nielha paasobna zachaplace koźnym freskam. Što za cudnaja prystojnaść napr. u Madoniel! Što za prostadušnaść dziciačaja dy pakora pastuškoŭ-pakłonnikaŭ Betlejemskich; što za realizm u postaci papieža, adoručaha zhrobuštałaha Chrystal... Papiež u ciazkaj bahataj kapie klenčyc, zharnuŭszy ruki, a la jaho kaštoŭnaja tyara z zołata i perłaŭ, raspyskwajučych bystryja kasul i jasnyja na ciomnuju zieleń gazonu.

Praściarohšy nas prad falšywymi ludźmi i pakazaŭšy nam tyja znaki, pa jakich paznać my ich možam, Zbaŭca naš urešcie pawučaje nas ab tym, jakoj maje być u našych dušach praŭda Bożaja. Woš-ža pawodle sloŭ Chrystowych nia toj należa da waładarstwa Praŭdy Bożaj, chto kliča: Panie, Panie, ale toj, chto spaŭniaje wolu Bożuju. Spaŭniajem-ža wolu Bożuju, kali żywiom u pryjaźni z im, u jahonaj św. łascy, jakaja, kazaŭ-by cudoŭnaje nasieńnie, abo kišla nadprzyrodnaja pierajnačwaje čaławieka, duchowa pieratwaraje i da Chrysta ŭpadabniaje. Ale sapraŭdy spaŭniajem wolu Bożuju nia tolki, kali żywiom u jahonaj łascy, ale kali da taho henuju łasku, heny cudoŭny zarodak żyćcia ŭ sabie Bożaha pawialičwajem i raźwiwajem. Bywaje-ż heta tady, kali praz dobryja čyny našy i nienawiść čynaŭ błażnych usiej dušoj lubimo Boha i bliźniaha našaha.

Dyk niachaj-ža Chrystus, Boh naš i Zbaŭca, budzie prarokam i wučycielem našym siańnia i na wieki!

Ks. Ad. St.

Zapiswajcisia ŭ siabry tawarystwa BIEŁARUSKAJE KATALICKAJE WYDAWIECTWA. Siabroŭskija składki pawodle płaťnaj mahčy maści' žadajučych ustupić u heta tawarystwa.

Pišecie na Staršyniu Wydawiectwa Ks. A. Stankiewiča: Wilno, ul. św. Ignacego 9 — 11a

Nia wychodziŭby, zdajecca, z henaha začarawanaha świetu krasak, kab nia siła ciekawaści, jakaja nawat i tut nia moża dawoli nasycicca i ŭspakoicca, a naadwarot — stanowicca štoraz niespakajniejszaj. Ci dzieła taho, što pračuwaje bliżka nowyja, bolšyja dziwy?

Aśleplenyja henijem słaŭnaha Pinturicchia, uchodzim u nowy raj mastacki, u Lożu Rafaela Sanzia z Urbino, dzie hety niešmiarotny henij malarski, udatna wykarystany praz enerhičnaha papieża Julija II, uwiekawiečniŭ słaŭnuju apoteozu ludzkoje i Bożaje wiedzy, a takža ŭ abšyrnych historycznych dy allehorycznych scenach, čarujučych hożaściu wleličy i harmonii, prastaty i roŭnawahí maluje wymoŭnuju gloryfikacyju papieństwa.

Najbolš adnak henij umbryjskaha twarca uwydatniŭsia ŭ zalí Papieskaha Trybunału: pad skłapieńniem widny symboličnyja freski — Sprawiadliwaść i Teolohija, Filozofija i Paezyja. Pad cnotaj sprawiadliwaści, trzymajučaj mieč i wahu, Rafael zhrupawaŭ rastropnaść, siłu dy miarkoŭnaść. Pad Paezyjaj umiaściŭ Parnaskaha Apolona. Na proclühlych ścienach pryhoża raści-

Daroha da ščaścia.

Pisać ab ščaści, ci niaščaści, a choć-by i ab darozie da ščaścia jość reč niaduža lohka-ja. Bo, jak my bačym, dla adnaho čaławieka ščaściem jość toje, a dla inšaha druhoje. Adzin da ščaścia biażyć u toj bok, kali druhi ŭ praciŭny bok. Hetak ludzi, haniajučysia za ščaściem, koźny sabie i swaim sposabam ciarobie da jaho asobnuju swaju darohu. I heta budzie hałoŭnaja pryčyna, čamu tak ciażka pisać ab darozie da ščaścia. Što bolš! Na't i filozafy, wučačy świet ab ščaści wielmi pamiž saboj roźnilisia.

Adny wučyli ludziej tak, što kab prosta chwatać sabie ščaście ŭ rozkašach cieła. Heta značyła — smačna jeści, dobra pić, hulać... i tolki!

Druhija kazali šukać ščaścia ŭhary — na soncy, miesiacy, zorach i ahułam na planetach. Śladzić prawy henych ciełaŭ niabiesnych, mieryć ich wialičyniu, rozumam razwažać wialikija prastory, pa katorych biezkaniečna šybajuć henyja ŭ niebie cieły.

Trecija wučyli ludziej ab duchowych istotach, wyšejšych za ludziej, ab aniołach i djabłach. U paznańni hetych duchaŭ čystych i niačystych kazali ludziam mieć swajo ščaście. My i dahetul nia wiedajem, chto z henych filozafaŭ wučyŭ praŭdy, a chto mylaŭsia, ale skarej za ŭsio, što jany, wučačy hetak świet, usie mylalisia. Dyk hdzie-ż tady praŭdziwaja daroha da ščaścia?

Ja widzieŭ świet! Ja pierajechaŭ šmat krajoŭ. Jeździŭ ja i žaleźnicaj, i aŭtamabilami, i aerapłanami. Hetak ja šukaŭ darohaŭ da ščaścia. Ale daremna! Ja nie znajšoŭ ich!

Łajucca: pad Filozofijaj—Afinskaja szkoła z apoteozaj hreckaj mudraści, a pad Teolohijaj—Triumf Eucharystyi, taja pracudoŭnaja scena, poŭnaja spakojnaj świetazarnaści, u jakoj tak dziŭna harmonizujecca relihijnaja synteza wajujučaha i triumfujučaha Kaścioła z niezraŭnanym palotam mastactwa.

Rafael upryhożyŭ henu zalu wyłučna dla wysokazasłužanaha ŭ dziejach papieństwa Julija II.

Mnoha j inšych tworaŭ astawiŭ niešmiarotny Sanzio, ale ciż lha ŭsio tut apisać?

A chto-ż tut utuliŭsia skromnieńka z swaim sapraŭdy nadziemnym henijem u małej zalcy, malowanaj dla Mikełaja V? Wo tut to praŭdziwaja rajskaść! Awiawaje ciabie niejkaja tajomnaja anielskaja atmosfera, kali rassmakowanaje dalikatnymi Rafaelawymi linijami woka zatryma-ješ na freskach daŭniejšaha oratorium pabożnaha Mikełaja. Što za čystata nadprzyrodnaha idealizmu! Što za moc, što za peŭnaść dy udatnaść kompozycyi, pakazwajučaja, jak hruntoŭna znaŭ i lubiŭ nadprzyrodnuju atmosferu pakorny aŭtor ich — pabożny zakonnik z Fiesole (z pad Florencyi) Frater Angelicus! Najbolš chwatajuć

Adzin raz ja spatkaŭ zahranicaj čalawieka i pytaŭ jaho, ci jon ščaśliwy. Adkazwajučy mnie, ab swaim ščaści čalawiek heny raskazywaŭ duža cikawyja rečy. Z jahonych sloŭ ja dawiedaŭsia, što jon čalawiek akuratny — haspadar dobry, šyroka ačytany, hłyboka relihijny i hałoŭnaje toje, što zdawoleny z taho, čym jon byŭ i što jon mieŭ. Treba da dać tut i toje, što čalawiek heny, choć užo i staršy wiekam, ale jon u žyćci swaim ani razu dalej nia byŭ ad domu swajho, jak našych dwaccać piać wiorstaŭ.

A woś u druhim miescy zahranicy — mnie dawialosia spatkać z druhoha typu čalawiekam. Jon byŭ profesaram i wielmi wučonym. Ja jaho pytaŭsia taksama, ci jon ščaśliwy. Ale tut adkaz mnie byŭ — nie. Ja z im pačaŭ hawaryć hłybiej ab darohach da ščaścia, a jon tady, jak dzicia, pačaŭ žalicca na swajo niaščaście.

Woś tady ja i dumaŭ sabie — šukaj, ty, čalawieča, na świcie daroh da ščaścia! Kali adzin na świcie plača, a drugi skača! I chto-ż ciapier mnie adkaža, čamu moj pieršy čalawiek ščaśliwy i čamu drugi — nieščaśliwy?... Adna tut reč dla nas jość peŭnaja. Heta budzie toje, što naša razumnaja natura samasilna honicca za ščaściem. Jak woŭk z natury swajej šukaje, kab žjeści awiečku, tak čalawiek z natury swajej šukaje dla siabie ščaścia. Ščaście adnak dla čalawieka jość nia što inšaje, jak tolki sam Boh i nieba. Jano tady nie na hetym świcie, nie ũ stwareńniach, ale na henym świcie i ũ Boha. Taksama i daroha naša da ščaścia — heta budzie ũsio žyćcio naša na hetym świcie, ale žyćcio pabožnaje, što dawodzie nas pa śmierci da Boha.

Ant. Dzirnicki.



za serce epizody z żyćcia dwuch dyjakanaŭ-mučanikaŭ: św. Ściapana i Laurena.

Ale — uwah! Staimo woś na parozie najmahutniejszych mastackich čaraŭ, na parozie światyni Mastactwa i Relihii — słaŭnaj „Sykstyńny.“ Rašpiešćanaje raskošnaj Rafaelawaj delikatnašciu woka zatrymoŭwajecca prahawita ũ ekstatyčnym asłupleńni na „Strašnym Sudzie“ Michała Anioła. Možna sabie ũjawić siłu kontrastul Udaranaja siłaj tytaničnych pomysłaŭ ujewa aź jenčyć pad hramawym uražańniem! Jakža maleńkim, słabym, ništožnym pačuwaješsia, darahi nahladčykul Mahutnaja tajomnaja siła kałocić wołatna celym świetam ahromistych rydwanoŭ ludzkich postaciaŭ. Nawokał Chrysta hroznaha Sudździ i Mściciela razyhrywajecca z niejkaj strašennaj furyjaj anatomičnej apošniaja patrasajučaja drama ludztwa. Dobryja i złyja duchi waźna i hrozna dzielać, paradkując wybranych i praklatych! Jaki-ż udarajučy kontrast na twaroch adnych i druhich!

Ale nie zamazwajma rezkaści konturaŭ henaj wialikaj paemy hrazy i siły apisańniem drobiaziaŭ. Sprabujma achapić wokam celaść kapiłcy. Ad-

nanawowaje, daŭžynioju ũ 40 metr., — 13 šyrynioju i 26 wyšynioju. Wyhladała-b jana wielmi prostaj, kab nie bahactwa freskaŭ. Pracawali tut pieršaradnyja malarskija siły, a ũ pieršaj miery Michał Anioł.

Na prawaj ścianie — historyja wyzwaleńnia Izraila z niawoli Jehipskaj; na lewaj — žyćcio Chrystusa, wyzwalajučaha ludztwo z niawoli hrachu. Dziewiać sceneŭ, pradstaŭlajučych: stwareńnie świetu, pieršy hrech (źmieć kusiciel, tut z haławoju žančyny), historyju Noja i t. d., iduć adna za druhuju, nad imi na skłonach sklapieńniaŭ — mahutnyja fiħury Prarokaŭ i Sybillaŭ, a ũ łukach nad woknami — Chrystowy prodki. Adnym słowam — żywaja Biblija.

Ech, kab papali siudy jakim cudam našy samadury baptysty — zastydalisia-b napeŭna swajho nierazumnaha abrazoburstwa! Jak bo mahčyma adkidać tuju, Boham stworanuju, siłu malarskaha henija, tak dabitno pradstaŭlajuču nam Božuju Praŭdu!...

A kab ža jany mieli ščaście być prysutnymi padčas pontyfikalnych ceremonijaŭ, kali pa śmierci papieža pad „Strašnym Sudom“ z ty-



Eucharystyczny Kanhres u Litwie. U kancy čerwienia i pačatku lipnia siol. h. u Koūnie adbyūsia litoūski Eucharystyczny Kanhres, jaki adbyūsia niazwyčajna ūračysta i paważna. Brali ū im udziel usie słaī litoūskaha hramadzienstwa. Da wažnych zdareńniaū na henym kanhresie naležyć pramowa Prezydenta Litwy Smetony.

Nawarot da Kaścioła słaūnaha archeoloha. Apošnim časam nawiarnuūsia da Katalickaha Kaścioła słaūny anhlijski archeoloh Elgee razam z swajej žonkaj. Aboje jany šyroka wiedamyja z roznych nawukowych archeolohičnych wyprawaū.

Maładyja misijanary ū św. Ajca. Niadaūna św. Ajciec pryniaū na aūdyjencyi 32 haduncoū Kalehii Pašyreńnia Wlery, jakija skončyli nawuki i jeduć u roznyja kraj na misii. Henyja nowyja maładyja misijanary pachodzjać: z Zluč. St. Ameryki, Aūstralii, Nowaj Zelandyi, Kiteja, Japonii, Hrecyi, Indyi, Iraku, Irlandyi, Rumynii, Libanu, Sijamu, Paūdzionnaj Afryki i Annamu.

Prezydent Kitaja ab katalickich misijach. Apōstalski delehat u Kitaj, arcyb. Zanin, zlažyū aficyjalnuju wizytu Prezydentu Kitaja, jaki z hetaj nahody duža wychwalaū katalickich misijanaraū, jak tych, što niasuć u Kitaj praūdziwuju kulturu i postup.

Až hetulki pracuje na misijach! Pawodle najnowiejšaj statystyki pracujuć ciāpier na zahraničnych misijach až 4524 ksiandy i 1883 zakonnyja braty adnej tolki francuskaj narodnaści. Ličba heta sapraūdy hawora sama za słabie.

Kanhres 50.000 katalickich dziaūčat. U Belhii, u m. Bruksela, 24.VI. siol. h. adbyūsia kanhres 50-ci tysiačaū katalickich dziaūčat, naležacych da žanočaj sekcyi Katalickaj Akcyi ū Belhii. Padčas kanhresu św. Imšu adprawiū kardynał Van Roey u prysutnaści karalewy, apōstalskaha nuncyja i ūsich belhijskich biskupaū.

Nowy katalicki uniwersytet za akijanam. Zjezd biskupaū u Kanadzie postanawiū zalažyć u Kingston nowy katalicki uniwersytet. Mowaj wykładowaj u hetym uniwersytecie budzie mowa anhlijskaja, bo ūniwersytet praznačajecca dla anhlijskaj častki Kanady.

Rearhanizacyja polskich katalickich tawarystwaū nastupiła na žadańnie biskupaū na nowych padstawach. Dziela hetaj sprawy ūžo jość apracawanyja nowyja statuty. Byccam i S.M.P. maje zwacca inačaj.

Masawy pawarot u Niamieččynie da Katalickaha Kaścioła. Apošnim časam u niekatorych krajoch Niamieččyny zaznačajecca wialiki

jačnych hrudziej duchawienstwa zahrymić, budziačy sapraūdy apokaliptyčnaje recha, mahutnaje „Dies Irae“ i „Requiem“, abo, kali nowawybrany papiež, paważny biely stōrec u hramadzie dastojnych purpurataū, arcybiskupaū, biskupaū dy inšych dastojnikaū, molicca ū hadaūščynu swaje karanacyil Razslazilisia-b napeūno ad sukruči, zhinajučy kaleni prad Chrystowym Namiēšnikam. Niama miejsca na šwiecie, dzie-b minuūščyna tak harmonijna zliwalaśia z sučasnaściu, ziamla z zašwietam, wyklikajučy sapraūdnaje adčuwańnie nleskančatnaści!...

O, jak wialikija sprawy twaje, Hospadzie! Dawoli, dawoli! Haława i serce by kondensatar naładawany natoūpam uražanīaū da apošniaje zastaūki! Bolš ničoha nia lezie. A škada. Jašče astaūsia muzej staradaūnaściaū, a ū im taksama mnoha mastackich čaraū. Uspomnim tolki Belwederskaha Apollona, Junonu i słaūnaha Laokoona, jakoha Michał Anioł nazwaū „mastackim cudam.“

—o—

Druhi dzień raspačynajem jubilejnym nabaženstwam u Archibazylicy św. Jana na Latera-

nie. Heta druhaja značeńniem artystyčnym i histaryčnym patryjarchalnoja šwiatynia Rymu. Uwažajecca jana za matku ūsich rymskich šwiatyniaū. Da XIV wieku była jana rezydencyjaj papiežaū. Mnoha tut staradaūnych pamiatak.

Tut napr. prachawaūsia stoł, na jakim Zbawiciel adpraūlaū z apōstolami Apošniuju Wiačeru (pieršuju Imšu św.).

U starym papieskim pałacy, pryłahajučym da kaścielnych muroū, znachodzicca šmat staradaūnaściaū. asabliwa katakombowych.

Tut u 1925 h. adbywalaśia wialikaja wystawa misyjnaja.

Tut 11 lutaha 1929 h. byū padpisany traktat miž Apōstalskaj Stalicaj dy Italijskim uradam.

Proci henaj archibazyliki staić kaplička, u jakoj miešciacca pamiatnyja schody šwietyja, pa jakich stupaū kališ Chrystus, idučy da Pilata na sud. Pierawiezieny jany z Palestyny ū Rym padčas kryžowych pachodaū. Niedaloka ū tej-ža čaści horadu — bazylika św. Kryža, dzie sapraūdnaja kawalki Chrystowaha kryža pierachowany razam z kryžami razbojnikaū. Nawat adzin kawalak lotrawaha kryža dawoli wialiki, try aršy-

pawarot pratestantaŭ da Kaścioła. Tak napr. za minuly hod u wadnej tolki parafii Frankfurt nawiarnułasia bolš dwuch tysiačaŭ asob.

Sajuz inżynieraŭ katalikoŭ. U Francyi ũžo addaŭna isnuje sajuz katalikoŭ inżynieraŭ, jaki naličaje 8000 siabroŭ inżynieraŭ i 800 siabroŭ-studentaŭ, što jašče na inżynieraŭ wučacca. Usie siabry henaha sajuzu — heta praktykujučyja kataliki, čaho dokazam miž inšym słuža fakt, što kožnaha hodu ũsie jany razam prystupajuć da Wialikodnaj św. Komunii.

Zamiest dyplomacyi — misijanarstwa. Sekretar japonskaha pasolstwa ũ Bernie Kawamura pastanawiŭ pakinuć dyplomatyčnuju słužbu i pašwiacić usie swaje siły dzieła sprawy pašyreńnia katalictwa ũ Japonii.

Pierarwanaja pastyrskaja wizytacyja. U minuly mjesiacy J. E. lwoŭski biskup sufrahan J. Bučka, hreka-katalickaha abrađu, wizytawaŭ lwoŭskuju dyeceziję i, na žal, wizytacyju swaju musiŭ pierarweć z pryčyny niemahčymych adnosinaŭ da wizytacyi polskich wajskowych častak, što znachodziacca na polska-balšawickim pahraničcy. Saprady sumna, što ũ katalickaj dziaŭstwie dziejucca hetkija rečy!

Musolini i Nowy Zakon Musolini razasłaŭ usim dyrektorom i rektorom škołaŭ u Italii cyrkular, u jakim z naciskam radzić čytańnie Nowaha Zakonu i tłumačeńnie nawuk, u im źmieščanych. U cyrkulary hetym Musolini kaže, pamiž inšym: „Usio nastawnictwa pawinna čytać Nowy Zakon i abjaśniać jaho dastupnym sposabam wučnioŭskaj moładzi, dbajučy pry hetym ab toje, kab dzieci hruntoŭna aznajomilisia z jaho najpryhažejšymi mjeskami. Nowy Zakon pawinien być u kožnaj biblijatecy i čytałni, bo heta jość kniha, jakaja budzie wiečna żywoju i nowaju“.

ny daŭžnioju, zwyčajnaj hrubini. Tolki wielmiž sparachniely.

Hodna ũwahi tak ŭa bazylika św. Paŭła. Piać abšyrnych nawaŭ razhraničany radami kalumnady. Ale-ŭ, saprady — les kalumnaŭ! U wialikim aŭtary, cennym z boku architektoničnaha, — spačywaŭ cieła św. Apostala Narodaŭ. Na čwintary źwiartaje na siabie ũwahu wializarnaja statuja henaha Wialikaha Wołata Ducha i woli: z piarunowaj zakatnaj hrazoj na twary i miačom u prawaj, kurčawa ščemlenaj, dełoni — staić u haračym zadumieńni, hatowy da zmahańnia z worahami duży.

Na dziadzincy klaštornym za bazylikaj — pryhoży aharodziec z cudoŭnaju studzionkaj, abniesieny kruhom haleryjaj. A kolumienki ũ toj haleryi — heta cud bahactwa architektoničnaha pomysłu, kožnaja ũ inšym stylu, roźnicca ad swaje susiedki, adnak stanowiąc harmonijnuju cełaść: jednaść u pryhožaj roźnarodnaści.

Duża saprady lipnie da henych ślachotnych henijalnych ludzkich wytwarau, ale mus cikawaści adrywaje i honić dalej...

Praz rumowišcy pahanskaha Rymu, Forum

Z bielaruskaj katalickaj niwy.

Pieraryŭ nabaženstwaŭ u kaściele św. Mikałaja. Z pryčyny letnich feryjaŭ dla wučnioŭskaj i akademickaj moładzi, nabaženstwy dla bielarusau katalikoŭ u wilenskim kaściele św. Mikałaja spynieny da wieraśnia miesiaca.

Kandydaty ũ duchoŭny stan. Dwa maturysty, skončyŭšyja bielaruskuju filiju Dziaŭstawaŭ Himnazii im. Sławackaha ũ Wilni, dumajuć pašwiaciacca duchoŭnamu stanu. Adzin kandydat katalik, a druhi prawasłaŭny, pieršy dumaje postupić u duchoŭnuju seminaryju łacinskuju, a drugi ũ unijackuju.

Z żyćcia Biel. Katalickaha Wydawiectwa. Dzieła taho, što druhoje wydańnie bielaruskaha malitaŭnika „Hołas Duży“ maje chutka atrymać duchoŭnuju aprobatu, T-wa Bielaruskaje Katalickaje Wydawiectwa rychtujecca da duku jaho. Prezydijum hetaha wydawieckaha T-wa z asobnym listom zwaročwajecca da bielaruskaha i ahułam katalickaha duchawienstwa, prosiečy na drukawańnie malitaŭnika hrašowych achwiarau.

Ks. Juljan Baroŭka, jaki adroksia parafii ũ Zabreźzi, naznačany wikarym u kaściele Serca Jezusa ũ Wilni.

Pawarot. 15.VI z Ameryki ũ Rym wyjechaŭ a. A. Cikota, Jenerał Ajcoŭ Maryjanaŭ. Z Rymu, razam z a. Archimandrytam, prybudzie ũ Wilniu i Druju ũ lipni ci ũ žniŭni miesiacy.



Romanum, słaŭnaje Koloseum, ašwiečanje kroŭju mučanikaŭ dy hladytaraŭ, achwiar šalonaj dzikaści i raspusty cezaraŭ — praz słaŭnuju Mamertynskuju turmu, dzie siadzieli ũ lancuchoch św. Piotra i Pawał dy Sienkiewičawa Lihija, nad razwalinami pahanskich światyń i Palatynatam, kolišniuju pyšnuju cazarawu rezydencyju, dzie šaleła kališ zbytkoŭnaść i cyničnaja raspusta, — pašpiašemo ũ Katakomby.

—o—

Chryścijaninie! Pieražahnajsia ũ duży, spaminajučy ab henych darahich sercu našamu sakraryach, dzie ũ krywawych konwulsyjach muk i ciarpieńniaŭ, u haračych malitwach dy biazsońni, u duchowym uzmacnieńni słowam apostalskim dy Ciełam Chrystowym — radziŭsia małady niepieramožny chryścijanski duch (Kaścioł) — adradzićiel zamoranaha ašalełym pahanimam čaławiečtwa. Haworym i čytajem zwyčajna ab hetych światych pamiatkach z takim płytkim zacikaŭleńniem, jak ab najpraściejšych rečach i patrebach budniaha dnia. A čaj tolki stanie naha twaja na pieršaj stupieni, wiadučaj u ciomnyja padziemnyja nietry piacisotkilometra-

Listy z wioski.

PASTUPOWYJA WIOSKI.

Kaściuki našu wiosku i kala nas druhuju Začerniany možna nazwać pastupowymi wioskami. Jany i jość takimi, a pastupowaść ich sa-praŭdnaja i zdarowaja. Maładzież naša nia honicca za SMP. i nia chodźić u papialatych šapkach Legijonu Młodych. Ad usiaho hetaha našyja dźwie wioski Kaściuki i Začerniany wolnyja.

U nas starejšyja, maładzież, a na't i dzieci żywuć i reźwiwajuca swaim čysta biełaruskim sposabam. Praŭda, što polščyna i da nas ciśniecca ūsiami ščelinami, ale my nia tak lohka ū hetym jej paddajomsia.

Našy dzieci nadta lubiać biełaruskiju mowu. Jany razlawiŭšysia słuchajuć, jak ich dziadula, ci babula haworać pabiełarusku. A pašoŭšy ū škołu, dzieci našy pytajuć polskaha wučyciela pra biełaruskiju mowu. Škoda tolki, što nać wučyciel maŭčyc na hetym pytanni dziaciej, a sam pośle jašče lepiej starajecca palanizawać našych maładych školnikaŭ.

Starejšyja našy hramadzianie ahułam u wialikija rečy nia ūchodziać, ich chata staić z kraju ciapierašniaha żyćcia, ale i jany za puls żyćcia dobra łowiać. Na nas maładych staryki našy ūhladajuca z cikaŭnaściami i z niejkaj nadziejaj, što moža my maładyja Bielarusi dadziom niešta lepšaje.

A maładzież naša, dyk i praŭda, wielmi żywaja i ahułam dobraja. Z ich anichto nia pjeć wodka. Sabraŭšysia ū kumpaniju, jany pryhoža piauć, a jak hetym zdawolacca, dyk tady ūsie biarucca za biełaruskija knižki i hazety.

Dziaŭčaty našy zimoj kudzielu smokčać. Na papraduchi jany źbirajuca ū wadnu chatu,

a tady kalaŭroty ich tak hudziać hołasna, što aź pa ūsiej wioscy jany razlahajuca.

Słowam, żyćcio ū našych Kaściukoch i Začernianach narmalna raźwitoje i ćwiarozaje, zdarowaje i pastupowaje.

Woś tut maleńkaje zdareńnie z żyćcia hetych wiosak. Jazep Słaminski z Kaściukoŭ pryznaŭsia Nastcy Popko z Začernian, što jon z jej-ju choča žanicca. Nastka Jazepu na heta adkazała, što jana katalička, a jon prawasłaŭny. Jany skora pašli da ksiandza na paradu. Sa try razy siadzieli jany doŭha ū ksiandza na kuchni i ničoha nie dabilisia. Byŭ adzin adkaz ad probaršča: — pierajści Jazepu ū katalictwa! Jazep Słaminski z hetaj sprawaj adzin raz i da papa ūdawaŭsia, ale tam spatkaŭsia jon tolki z pahrozaj anafiemy. Hetaja para maładych jašče dalej šukali dla siabie wychadu, słuchajućy parad starejšych.

Hdzie uziać šlub, Jazep i Nastka niejki čas zdecydawacca nia mohuć. Tut jany mieli horkija chwiliny ū żyćci swaim. Ale chutka my bačyli, jak Jazep i Nastka jechali da šlubu. Pa darozie jany minuli aź dźwie carkwy i adzin kaścioł. Jany šukali ūnijackaj carkwy i da šlubu jechali aź dwanaccać wiorst. Ich pryniała da siabie naša unijackaja cerkaŭka ū Chwastach. Jazepa z Nastkaj pašlubawaŭ tam stareńki unijacki papok. Pašla na tej samaj darozie my bačyli maładych, jak jany ščastliwyja wiartalisia da chaty. A ludzi hawaryli rozna pra hety unijacki šlub, ale ūsie ū duży swajej za heta maładych chwaili i dziwam dziwilisia z ichnaj adwahi.

Nastčyny bački duża dobryja ludzi i ščyryja biełarusy, choć niaduża bahatyja. Niadaŭna — budawalisia i płaciać kamasacyju. Bački maładoha żywuć lepiej. Matka Jazepa nadta wialikaja

waj daŭžyni, stanowiącyja byccam padziemny horad, splecieny wulicami-zawulkami, usypany kaściami świątych u Chryście bratoŭ i siostraŭ, — mimawoli zadryżyć tabie stupa, a dušoju skalychnie pabożnaja trywoha ū pačućci niahodnaś ci taptać henyja światyja miešcy. Kożnaja hrudka ziemi jość tuż relikwijaj! Skolki-ż tużnych dy ūzrušajućych uspaminaŭ z dalokaj słaŭnaj krywawaj daŭnaści chryścijanskaj lezie ū dušu i serca!...

Trywożna miħacić polymiaświećki ū ruce, ledź razświatlajućy kożnamu darohu, snoŭdajecca pa ciomnych tufawych ścienach, zahłybach, dzie byli hroby mučanikaŭ, adśłaniaje, choć słaaba malawanyja abo rytyja symboli na ściennych kamiennych płytach; tuż hałubok z aliŭnaju halinkaju ū dziobcy (symbol supakoju, żadanaha dla mučanika), tam rybka (cichaja pakora chryścijanskaja), tam znoŭ razmolanaja ū ekstatyčnej

pozie postać z rukami ūzniesienymi da nieba — a tam wun u zakratawanaj piačury — niejkija kości.

Naraz ziamny kalidor razšyrajecca dy razhaliniajecca na mnoha inšych kalidoraŭ i krypt. Ja, razčulany widam dy śluznymi ūspaminami, nia wytrymaŭ: intonuju „Światy Boża, Światy mocny, Światy nieśmierotny! Zžalsia nad nami!“... Za mnoju — ūsie. Boża! Što za nastroj! Na bladych ledź przykmetnych twarach widny ślozy. I paniasłasia pa ūsich tych zakutkach świątych panurym recham tajomnaja pabożnaja naša suplikacyja, suplikacyja chryścijan dwaccataha wieku, wyklikajućy sabie zdajecca da ūturu žudasny wodhuk dalokich krywawych wiakoŭ, malebny wodhuk pieršych chryścijan... Ci dalacić jon da tronu Najwyšejšaha. Ci adwiernie zławiesnuju hrazu nanowa adrodźanaha pahanizmu?...

Redaktar-Wydawiec Ks. ADAM STANKIEWIČ

Z dazwołu J. E. WILENSKAHA KATALICKAHA ARCYBISKUPA-MITRAPALITA

śplawačka. U jaje roznych pieśniaŭ — biaz liku. Nastka, jak treba, šanuje swajho śwłokre i śwłok-roŭku.

Kaściucki.

ZDAREŃNI Ŭ JASIEŃAŬCY.

Jasienoŭka — heta maleńkaje miastečka Ŭ Bielastockim pawlecie. Sioŭnia jana znajšłasia Ŭ wialikaj trywozie. Každym čaławiečkam ap-nawaŭ tut bol dušy. I hetak nia tolki Ŭ miasteč-ku Jasienoŭcy, ale i Ŭ wa ũsiej našaj parachwił. Pryčyna našaj biady jość taja, što polski školny inspektor nia puściŭ u szkołu našaha probaršča ks. Miečysława Małyniča. Bielarusy Ŭ Jasienoŭcy hetaha nie rozumiejuć, kab polski inspektor dy polskaha ksiandza probaršča nia puščaŭ u szko-łu. Nam zdajecca, što kali jaki ksiondz moža być hdzie probarščam, dyk jon moža tam i dzia-ciej wučyc u škole. Ale Ŭ našaj Jasienoŭcy wyšla jnačaj i naš probaršč ciapier u szkołu nia chodzie.

Naš probaršč taki ksiodz, što jamu zaki nuć aničoha nia možna. Jon zakon Boży i Ka-ścielny wypaŭniaje, što da joty. A jon tak śmieł ny, što hatoŭ praŭdu rezać koźnamu Ŭ wočy. A najčašciej takija słaŭnyja ksiondzy, dyk najbo-lej cierpieć.

Pryšla niadaŭna adna niadziela Ŭ Jasienoŭcy. Sabralisia Ŭ kaścioł na św. Imšu, jak zaŭ-ślody, dzieci, a z dziećmi na hety raz, jak adzin, nadta pabożna wystupili ũsie našy wučyciali.

Tady naš ksiondz probaršč Małynič zaha-daŭ wučyciałom, kab jany dzieciej u kaściele pakinuli, a sami wyšli z kaścioła. I wučyciali hetak zrabili. Pasłuchali tut ksiandza i spuściŭ-šy hałowy ũ niz pawynosilisia z kaścioła. Tady naš probaršč načaŭ adpraŭlać Imšu śwłatuju. A kab wučyciali nia wyšli, dyk probaršč nie ad-praŭlaŭby Imšy.

Hetakija paradki Ŭ našaj Jasienoŭcy adnym ludziom padabalisia, a druhim nie padabalisia. Pačali ũsiak hawaryć ludzi. Dla ũsich była nia-pryjemnaść: raz zatoje, što probaršča Ŭ szkołu nia puścili, a drugi raz zatoje, što wučyciali razłu-čylisia z dziećmi tak niehonorowa Ŭ našym kaściele.

Ale mała hetaha. Tut wystupili na front našy bajawyja kabiety. Raz niejaka jany akrużyli szkołu i dawaj atakawać wučycialoŭ, kali tyja pra-cawali Ŭ škole.

Za hetu swaju śmiełaść našy kabiety da-stali karu ad Bielastockaha starasty. Leokadyja Stankiewičyha i Maryjanna Wojtachawa ad sta-rasty atrymali „padaračak“, niabolš nia mienš, jak pa dziesiać dzion pasiadzieć u ciupcy.

Heto nia śmiech u našaj Jasienoŭcy! Heta jość wajna bačkoŭ i našaha probaršča sa škol-nymi ũladami! Jasienoŭcy dumajuć, što heta wajna za wieru, a mnie skazać chočycca, što he-ta wajna chutčej za palityku.

I. D.



Roznyja cikawaści.

Čaradziejskaja rašlina Ŭ Indyjcaŭ. Prof. V. Reko prysłaŭ z Meksyki ũ wadnu nłamieckuju nawuko-wuju časopis apisaŭnie rašliny. jakaja indyjcam Meksyki i Paŭdzionnaj Ameryki dastaŭlaje adurajučaha napitku. Napitak heny špiarša wyklikaje ũ čaławieka hroznyje sny, a pašla roznyja widziežy. Indyjskija čaradziei napitku he-naha ũžywajuć, kab mieć zdolnaść zhadwać budučyniu, kab paznać należna chwarobu čaławieka, kab znajsci zhubu i h. d. Napitak heny indyjcy nazywajuć Jage.

5.000 kilometraŭ piechatoju ũ Rym. Rym-skija hazety niadaŭna pisali ab wartym ždziuleŭnia čynie adnaho maładoha indusa, jaki piechatoju prybyŭ da Wieč-naha Horadu z Indyi, za 5.000 kilometraŭ, kab esobista złažyć čeść św. Ajcu pierad zakančeŭniem Jubilejnaha Hodu. Indus hety, Ksawery Montelro, wyjšaŭ z horadu Hoa 24 kastryčnika 1932 hodu.

Litoŭski pierakład „Boskaj Kamedyi“. Lektar italijskaj litaratury ũ Kowienskim uniwersytecie ks. J. Narjaŭskas pryhatawaŭ pierakład „Boskaj Kamedyi“ Dante z italijskaj mowy na litoŭskuju. Takim čynom i li-toŭski narod budzie mieć u swajej mowie heny słaŭny litaraturny twor.

Projekt zlučeŭnia Bałtyckaha mora z Čornym. Hazety padajuć, što Bieloruskaja Akademija Nawuk u Miensku pasyłaŭ pieć geolohičnych ekspedy-cyjaŭ da wytokaŭ Biareziny, Dźwiny i Ławaci. Ekspedy-cyi hetyja majuć ulažyć projekt zlučeŭnia Bałtyckaha mo-ra z Čornym.

Wializarny kryž. Na najwyšejšym uzhoroku nie daloka ad San Francisco (Zluč. St. Ameryki) pastaŭleny niadaŭna wializarny kryž z betonu wyšynioj 30 metraŭ. Kryž heny, nazwany „Kryžam Wialikodnym“, uznosicca 300 metraŭ nad roŭniem mora.

Z palityki.

Zabojstwa ministra Pierackaha. U druhoj połowie minulaha miesiaca niawykryty dahetul zabojca wystralam z rewolwera pazbawiŭ žyćcia polskaha ministra ũnutranych spraŭ Pierackaha. Pryčyny zabojstwa takža dahetul niawiedamy.

Koncentracyjnyja łahiery. Niešta na druih dzieŭ pa zabojstwie Pierackaha, polski ũrad abjawiŭ za-kon ab koncentracyjnych łahierach. Heta takoje miesca (budzie jano ũ Berezie Kartuskej na Palešsi), kudy bu-duć ssyłać da troch miesiacaŭ roznych palityčna padaz-ronych asob. Widać, drenna dziejecca ũ dziaržawie, kall ũžo nie chapaje sudoŭ, a zawodziac aź hetkija palcej-skija štučki.

Nowyja ministry. Apošnim časom u polski ũrad uwaišlo aź niekalki nowych ministraŭ. Ale treba wiedać, što ad hetaj „abnowy“ nie abnowicca ničoha. Heta žmiena asob, „warty“, jak sami palaki kažuć, a nia systemy.

Zołata i sierabro. Da apošniaha času amery-kanskija dalary apiralisia wyklučna na zołacie, a ciapier-ža buduć apiracca i na zołacie i na sierabry. Z hetaj pryčyny ũ Zluč. St. Ameryki ũžo roznyja ciomnyja ludzi pačali spekulacyju sierabrom.

Narada bałtyckich dziaržaŭ: Litwy, Łatwii i Estonii idzie pamysna. Z usiaho wyhladaje, što hetyja try dziaržawy sapraŭdy dahaworacca miž saboj i stworać całkom paważny palityčny sajuz.

Handal miž Francyjaj i SSRR. Pošla dahaworu palityčnaha miž Francyjaj i SSRR dajšlo niadaŭna tak-ža i da dahaworu handlowaha. z jakoha duža zdawo-leny, jak bałšawiki, tak i francuzy.

Los P. Karuzy. Karuza, byŭšy pasol i siabra Biel. Chryśc. Dem, jaki ŭ swaim časie z hetaj arhanizacyi byŭ wyklučony za toje, što akazaŭsia „majstram“ na ŭsie ruki, jak pawiedamlajuć hazety, apošnim časam prabraŭsia ŭ Sawiety, jakija jaho „prybrali da ruk“.


Proba palityčna pierawarotu ŭ Koŭnie. 7.VI. siol. hodu častka Kowienskaha garnizonu nadumala zrabić palityčny pierawarot. Uzbrojenaja častka wojska ŭžo była prystupiŭšy da pracy“. Usio heta adnak skončylasia dla zbuntawanych duža sumna: jany aryštawany i niekatoryja ŭžo asudžany na doŭhija hady wastrohu. Siarod ich jość i prof. Waldemaras, jaki dastaŭ 12 hadoŭ wastrohu.

Rewalucyja ŭ Niamieččynie. 30 čerwienia siol. h. u Berlinie wybuchła paŭstaŭnie protiŭ Hitlera. Paŭstancy aryštawanyja, a niekatoryja, jak hienerał Šlejcher, zastreleny. Pakulšto wierch uziaŭ Hitler, ale jak budzie dalej — zhadać trudna. Jak bačym, dyktatar niamiecki maje biady pa wušy.

Wilenskija nawiny.

Wilenskaja Duchoŭnaja Rymska-Katalickaja Seminaryja prymaje nowych kandydataŭ. Toj, chto žadaŭ-by pastupić u Seminaryju, pawinien da dnia 1 žniŭsia prastawić nastupnyja dokumanty dla seminaryjnaje ŭłady: 1) maturu (u aryhinale abo kopiju) h. zn. pašwiedčaŭnie ab skančeŭni himnazii, 2) pašwiedčaŭnie himnazijalaha ks. prefekta ab maralnaści, 3) pašwiedčaŭnie takoje-ž ad swajho probaršča, 4) metryku chrosnuju, 5) metryku ab konfirmacyi („biežmawaŭni“) i 6) pašwiedčaŭnie lekara. Dnia 1-ha žniŭnia ŭsie kandydaty pawinny stowicca ŭ seminaryju (Wilnia, Śniadeckich 6), dzie dnia 2-ha žniŭnia adbudzlecca ŭstupny ekzamin z łaciny.

7-ya ŭhodki karanacyi abrazu Maci Božaj Wostrabramskaj u pieršych dnach lipnia ŭ Wilni byli adświatkawany duža ŭračysta. Ŭhodki hetaja byli naladžany z nahody sioletniaha jubilejnaha hodu.



Paštowaja skrynka

Ks. W. Š. Dziakujem, karystajem.

W. D. U nas ničoha nie zmarnujecca, usio ŭ svoj čas budzie wykarystana.

Ks. dr. J. T. Prošbu Wašu spoŭnili, usio patrebnoje Wam pasłali, ale adkazu dohetul nia majem. Ci atrymali?

F. Č. Ab skarystaŭni z pryšlanaha ŭ asobnym liście. Na „Chr. D.“ astaloŭsia 4 zał. i 40 hr

A. K. Daŭno ŭžo čas, čakajem.

D. B. Prošbu spaŭniajem.

M. F. Jak nia możacie ŭsiaho, dyk choć častku.

W. K. Nie atrymali, musić niehdzie zahinula na pošcie.

Ks. Fr. A. Za 40 zał. duža dziakujem. Skarystajem hetaja hrošy na malitaŭnik „Hołas Dušy“.

a. Rektar A. D. 20 zał. na „Hołas Dušy“ atrymali, ščyra dziakujem.

Ks. Dr. K. K. Na Kat. Wyd. T-wa 5 zał. atrymali, dziakujem.

B. D. Za 3 zał. padziaka.

Z. Š. Čakajem i nia možam dačakacca.

Kutok žartaŭ.

Razowy chleb.

Paŭl: Hanula, ty ŭžo miesiš chleb, a ruk musić nia wymyła?

Hanula: E, ničoha nia budzie znać, bo heta-ž chleb razowy.

Sekwestratar spahaniaje padatki.

Sekwestratar: Kali pan mnie nie zapłaciš, dyk zabiaru ŭsio!

Haspadar: Nie spiašysia, waspan, bo jak usie buduć płacić padatki akuratna, dyk nia buduć patrebnyja sekwestratary.

Pry hetym numary „Chryścijanskaj Dumki“ dałučajem blankiet čekawaha konta Ks. Adama Stankiewiča Nr. 145.106, jakim daŭžnikoŭ swajch i nowych padpiščykaŭ prosim prysłać nam padpisku.

Prypaminajem, što pierasyłka hrošaŭ hetym blankietam adbywajecca biaspłatna. Na adpawiednym miescy blankietu možna pisać tolki zaznačajučy, na što praznačajuca hrošy.

Wyjšła z duku i pastupila ŭ pradažu nowaja bieloruskaja knižyca:

D. Aniški

Dla čyjho dabra?

(Da sprawy bielaruskaje mowy ŭ Kaściele).

Kaštuje 10 hrašoŭ.

Kupić-wypisać možna z Bielaruskaj Kniharni „PAHONIA“: Wilno, ul. Zawalna 1—3.